

15 -ാം കേരള നിയമസഭ

16 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1754

04-02-2026 - ൽ മറുപടിയ്ക്ക്

ഉന്നതവിദ്യാഭ്യാസ മേഖലയിലെ പരിഷ്കരണങ്ങൾ

ചോദ്യം		ഉത്തരം	
ശ്രീ. അഹമ്മദ് ദേവർകോവിൽ		ഡോ. ആർ. ബിന്ദു (ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി)	
(എ)	സംസ്ഥാനത്തെ ഉന്നതവിദ്യാഭ്യാസ മേഖല സാമ്പ്രദായിക വിദ്യാഭ്യാസ രീതിയിൽ നിന്നും മാറി ആധുനിക കാലഘട്ടത്തിലെ വെല്ലുവിളികളെ നേരിടുന്നതിന് വിദ്യാർത്ഥികളെ പ്രാപ്തരാക്കുന്ന രീതിയിൽ എന്തെല്ലാം പരിഷ്കരണങ്ങളാണ് നടത്തി വരുന്നതെന്ന് വിശദമാക്കാമോ;	(എ)	പൊതു സർവ്വകലാശാലകളുടെയും ഗവൺമെന്റ് എയ്ഡഡ് സ്വാശ്രയ മേഖലയിലെ കോളേജുകളുടെയും പുതിയ കോഴ്സുകളുടെയും വ്യാപനം, കാലോചിതമായ കരിക്കുലം പരിഷ്കാരങ്ങൾ, സർവ്വകലാശാലകളിലെയും കോളേജുകളിലെയും വർദ്ധിച്ച പശ്ചാത്തല സൗകര്യങ്ങൾ എന്നിവ സാമ്പ്രദായിക വിദ്യാഭ്യാസ രീതിയിൽ നിന്നും മാറി ആധുനിക കാലഘട്ടത്തിലെ വെല്ലുവിളികളെ നേരിടുന്നതിന് വിദ്യാർത്ഥികളെ പ്രാപ്തരാക്കുക എന്ന ലക്ഷ്യം വച്ച് നടത്തിയിട്ടുള്ള ഇടപെടലുകളാണ്. ഈ സർക്കാർ അധികാരത്തിൽ വന്നശേഷം ഉന്നതവിദ്യാഭ്യാസ മേഖലയിൽ ആവിഷ്കരിച്ചു നടപ്പാക്കിവരുന്ന പദ്ധതികൾ ചുവടെ കണ്ടാലും. 1. സ്റ്റഡി ഇൻ കേരള:- അന്താരാഷ്ട്ര വിദ്യാർത്ഥികളെ മുഴുവൻ സമയ-ഹ്രസ്വകാല പ്രോഗ്രാമുകളിലേയ്ക്ക് ആകർഷിക്കുന്നതിനും, കേരളത്തെ ഒരു ഉന്നതവിദ്യാഭ്യാസ ഹബ്ബ് ആക്കി മാറ്റുന്നതിനും കൂടുതൽ വിദ്യാർത്ഥികളെ കേരളത്തിലേക്ക് എത്തിക്കുന്നതിനും ആവശ്യമായ കർമ്മപരിപാടികൾ സ്റ്റഡി ഇൻ കേരള എന്ന പദ്ധതിയിലൂടെ നടപ്പിലാക്കി വരുന്നു. 2. സെന്റർ ഓഫ് എക്സലൻസ്: ഉന്നത വിദ്യാഭ്യാസ കൗൺസിൽ താഴെ പറയുന്ന സെന്റേഴ്സ് ഓഫ് എക്സലൻസ് ആരംഭിക്കുന്നതിന് 22-7-2024 ലെ സ.ഉ.(സാധാ) നം. 897/2024/ഉ.വി.വ. നമ്പർ സർക്കാർ ഉത്തരവ് പ്രകാരം ഭരണാനുമതി നൽകിയിട്ടുണ്ട് 1. Centre of excellence for Teaching, Learning and Training

2. Kerala Institute for Science, Technology and Innovation (KISTI)
3. Kerala Institute of Advanced Studies (KIAS)
4. Kerala Network for Research-support in Higher Education (KNRSHE)
5. Centre for Indigenous Peoples Education (CIPE)
6. The Kerala Institute for Gender Equality (KIGE)
7. Kerala Language Network (KLN)

കൂടാതെ 20-4-2023 ലെ സ.ഉ. (സാധാ) നം. 576/2023/ഉ.വി.വ. നമ്പർ സർക്കാർ ഉത്തരവ് പ്രകാരം കേരള സർവ്വകലാശാല ക്യാമ്പസിൽ താണു പത്മനാഭൻ സെന്റർ ഓഫ് എക്സലൻസ് ഇൻ അസ്ട്രോണമി ആന്റ് ആസ്ട്രോഫിസിക്സ്, കൊച്ചി ശാസ്ത്ര സാങ്കേതിക സർവ്വകലാശാലയിൽ സെന്റർ ഓഫ് എക്സലൻസ് ഇൻ ന്യൂറോഡീജനറേഷൻ ആന്റ് ബ്രെയിൻ ഹെൽത്ത്, മഹാത്മാഗാന്ധി സർവ്വകലാശാലയിൽ സെന്റർ ഓഫ് എക്സലൻസ് ഇൻ നാനോ സയൻസ് ആന്റ് നാനോ ടെക്നോളജി എന്നീ സെന്റേഴ്സ് ഓഫ് എക്സലൻസുകളും ആരംഭിക്കാൻ അനുമതി നൽകിയിട്ടുണ്ട്.

3. കരിക്കലം പരിഷ്കരണം:-

കേരള സംസ്ഥാന ഹയർ എഡ്യൂക്കേഷൻ കരിക്കലം കമ്മിറ്റിയുടെ ശുപാർശകളുടെ അടിസ്ഥാനത്തിൽ സംസ്ഥാനത്തെ സർവ്വകലാശാലകളിലും 850-ഓളം കോളേജുകളിലും 2024-25 അക്കാദമിക വർഷം മുതൽ നാലുവർഷ ബിരുദ പ്രോഗ്രാം നടപ്പിലാക്കിയിട്ടുണ്ട്. നാലു വർഷ ബിരുദ പ്രോഗ്രാമുകളുടെ കരിക്കലവും ക്രെഡിറ്റുകളും നിർവ്വചിച്ചിരിക്കുന്നത് ദേശീയ മാനദണ്ഡങ്ങൾക്കനുസൃതമായാണ്.

4. പരിഷ്കരിച്ച വി.ജി. കരിക്കലം

നാലുവർഷ ബിരുദ പ്രോഗ്രാമിന്റെ തുടർച്ചയായി കരിക്കലവും പരിഷ്കരിക്കുന്നതിനുള്ള കരിക്കലം ചട്ടക്കൂട് രൂപീകരിച്ചു.

5. എറുവൈറ്റ് സ്റ്റോളർ ഇൻ റെസിഡൻസ് പ്രോഗ്രാം:

സംസ്ഥാനത്തെ സർവ്വകലാശാലകളിലെയും കോളേജുകളിലെയും അക്കാദമിക് സമൂഹത്തിന് നൊബേൽ ജേതാക്കളടക്കമുള്ള അക്കാദമിക് വിദഗ്ദ്ധരുമായി ആശയ വിനിമയം നടത്തുന്നതിനും അതിലൂടെ അക്കാദമിക് നെറ്റ് വർക്ക് വികസിപ്പിക്കുന്നതിനുമായി എറുവൈറ്റ് സ്റ്റോളർ ഇൻ റെസിഡൻസ് പദ്ധതി നടപ്പാക്കിയിട്ടുണ്ട്.

6.ബ്രെയിൻഗെയിൻ:

ലോകമെമ്പാടുമുള്ള പ്രശസ്ത സർവ്വകലാശാലകളിലും ഗവേഷണ സ്ഥാപനങ്ങളിലും പ്രവർത്തിക്കുന്ന അക്കാദമിക്കുകളായ മലയാളികളുടെ ഒരു സമഗ്ര ഡോറ്റാ ബെയ്സ് നിർമ്മിക്കുന്നതിനായി ലക്ഷ്യമിട്ട് ബ്രെയിൻ ഗെയിൻ പദ്ധതി ആരംഭിച്ചു.

7.ഇ-ജേർണൽ കൺസോർഷ്യം:

സംസ്ഥാനത്തെ എല്ലാ സർവ്വകലാശാലകൾക്കും/ ഉന്നത വിദ്യാഭ്യാസ സ്ഥാപനങ്ങൾക്കും ഗവേഷണ പ്രവർത്തനത്തിനും മറ്റും അനിവാര്യമായ ഈ-ജേർണൽ വിഭവങ്ങൾ പ്രദാനം ചെയ്യുന്നതിന് സംസ്ഥാനതല ഈ-ജേർണൽ കൺസോർഷ്യം (State Level E-Journal Consortium) 2022-23-ൽ രൂപീകരിച്ചിട്ടുണ്ട്.

8.ചീഫ് മിനിസ്റ്റേഴ്സ് നവകേരള പോസ്റ്റ് ഡോക്ടറൽ ഫെലോഷിപ്പ്:

നവകേരള സൃഷ്ടിക്ക് അനുയോജ്യമായ ഗവേഷണങ്ങൾക്ക് പ്രോത്സാഹനം നൽകുന്നതിനായി സംസ്ഥാന സർക്കാർ നടപ്പിലാക്കിയ ഗവേഷണ പദ്ധതിയാണിത്.

9.കൈരളി ഗവേഷണ പുരസ്കാരങ്ങൾ:

ഗവേഷണരംഗത്ത് മികവ് കാട്ടുന്ന കേരളീയർക്ക് അംഗീകാരവും പ്രോത്സാഹനവും നൽകാൻ സംസ്ഥാന സർക്കാർ ഏർപ്പെടുത്തിയിരിക്കുന്നതാണ് കൈരളി റിസേർച്ച് അവാർഡുകൾ.

10.K-REAP:

സർവ്വകലാശാലാ പ്രവർത്തനങ്ങളിൽ ആധുനിക സാങ്കേതികവിദ്യ ഏർപ്പെടുത്തുന്നതിന്റെ ഭാഗമായി K-REAP എന്ന പദ്ധതി സർക്കാർ ആസൂത്രണം ചെയ്തു നടപ്പിലാക്കി വരുന്നു. K-REAP -ന്റെ ഭാഗമായി വിദ്യാർത്ഥി പ്രവേശനം മുതൽ പരീക്ഷാ ഫലപ്രഖ്യാപനവും സർട്ടിഫിക്കറ്റ് വിതരണവും വരെയുള്ള മുഴുവൻ വിദ്യാർത്ഥി പഠന പ്രക്രിയകളും ഈ സംവിധാനത്തിലൂടെ ചിട്ടപ്പെടുത്തുവാൻ കഴിയും.

11.ഡിജികോൾ (DIGICOL)

ആഗോള വിദ്യാഭ്യാസ രംഗം ഡിജിറ്റൽ മാറ്റത്തിലേക്ക് നീങ്ങുന്നതിന്റെ പശ്ചാത്തലത്തിൽ, കേരളം 'Let's Go Digital', 'DIGICOL' എന്നിങ്ങനെ രണ്ട് പദ്ധതികൾക്ക് 2021 മുതൽ തുടക്കംകുറിച്ചു. ഈ പദ്ധതികളുടെ മുഖ്യലക്ഷ്യം ഉന്നത വിദ്യാഭ്യാസ രംഗത്ത് ഡിജിറ്റൽ സാങ്കേതികതയുടെ അടിസ്ഥാന

സൗകര്യങ്ങൾ മെച്ചപ്പെടുത്തുക, അധ്യാപകരുടെ ഡിജിറ്റൽ സാങ്കേതികമായ കഴിവുകൾ വർദ്ധിപ്പിക്കുക, നൂതനവും പുതുമയാർന്നതുമായ അധ്യാപനരീതി (techno pedagogy) അവലംബിക്കുന്നതിനായുള്ള പരിശീലനം നൽകുക എന്നിവയാണ്.

12. കേരള അക്കാദമിക് ലൈബ്രറി നെറ്റ് വർക്ക് (കാൽനെറ്റ്).

കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ നേതൃത്വത്തിൽ സംസ്ഥാനത്തെ 11 സർവകലാശാലാ ലൈബ്രറികളിലെ 15 ലക്ഷത്തോളം പുസ്തകങ്ങളും തീസിസുകളും കൂട്ടിയിണക്കി സംസ്ഥാനതലത്തിൽ കേരള അക്കാദമിക് ലൈബ്രറി നെറ്റ്വർക്ക് (Kerala Academic Library Network, KALNET) പ്രവർത്തനം ആരംഭിച്ചു.

സാങ്കേതിക വിദ്യാഭ്യാസ വകുപ്പിന് കീഴിൽ തൊഴിൽ ദാതാക്കളായ വിദഗ്ദ്ധരെ സൃഷ്ടിക്കുന്നതിന്റെ ഭാഗമായി ഉന്നതവിദ്യാഭ്യാസ സ്ഥാപനങ്ങളിൽ IOC (ഇൻഡസ്ട്രി ഓൺ ക്യാമ്പസ്) പദ്ധതി നടപ്പിലാക്കിവരുന്നു. 6 പോളിടെക്നിക് കോളേജുകളിൽ ASAP-ന്റെ സഹായത്തോടെയും പാലക്കാട് സർക്കാർ പോളിടെക്നിക് കോളേജിലും 4 സർക്കാർ കോളേജുകളിലും KSUM-ന്റെ സഹായത്തോടെയും മിനിഫാബ് ലാബുകൾ സ്ഥാപിച്ചിട്ടുണ്ട്. ആഗോള നിലവാരത്തിലുള്ള തൊഴിലവസരങ്ങൾ ഉദ്യോഗാർത്ഥികൾക്കും വിദ്യാർത്ഥികൾക്കും ലഭ്യമാക്കുന്നതിനായി കാലാനുസൃതമായ നൈപുണ്യ വികസന/ പരിശീലന കോഴ്സുകൾ അസാപ് കേരള ആവിഷ്കരിച്ച് നടത്തി വരുന്നു.

വിദ്യാർത്ഥികൾക്കും അധ്യാപകർക്കും അന്താരാഷ്ട്ര നിലവാരത്തിലുള്ള അവസരങ്ങൾ സൃഷ്ടിക്കുക എന്ന ലക്ഷ്യത്തോടെ കേരള സർവകലാശാല KUBIC എന്ന ഇൻക്യുബേഷൻ സെന്റർ, പ്ലെയ്സ്മെന്റ് സെൽ, ഫിനിഷിംഗ് സ്കൂൾ എന്നിവ മുഖേന വിദ്യാർത്ഥികളുടെ സംരംഭകത്വ-നൈപുണ്യ വികസനത്തിൽ പരിശീലനം നടത്തിവരുന്നു.

പശ്ചാത്തലസൗകര്യ വികസന പ്രവർത്തനങ്ങളായ (1) അത്യാധുനിക ക്ലാസ്സ്റ്ററികൾ നിർമ്മിക്കുക, (ii) ഹോസ്റ്റൽ സൗകര്യങ്ങൾ വർദ്ധിപ്പിക്കുക, (iii) ലബോറട്ടറികൾക്കായി ആധുനിക ഉപകരണങ്ങൾ വാങ്ങുക, (iv) ക്യാമ്പസ് നെറ്റ്വർക്ക് സ്ഥാപിക്കുക, (v) ഫിറ്റ്നസ് സെന്റർ (vi) അക്രഡിറ്റേഷൻ ലഭിക്കുന്നതിനായുള്ള പ്രവർത്തനങ്ങൾ നടത്തുക, (vii) ഐ.സി.റ്റി പദ്ധതി, ഇ-ജേർണലുകൾ,

		ഡിജിറ്റൽ/ഇ-ലൈബ്രറികൾ തുടങ്ങിയ പ്രവർത്തനങ്ങൾ നടത്തിവരുന്നു. സംസ്ഥാനത്തെ കോളേജുകളിൽ Mini Industrial Units ആരംഭിക്കുന്നതുമായി ബന്ധപ്പെട്ട് 2022-23-ലെ ബഡ്ജറ്റ് പ്രഖ്യാപന പ്രകാരം പെരുമ്പാവൂർ സർക്കാർ പോളിടെക്നിക് കോളേജിൽ ടി കേന്ദ്രം ആരംഭിക്കുന്നതിന് 116.92 ലക്ഷം രൂപയുടെ ഭരണാനുമതി 29.09.2022 ലെ സ.ഉ (സാധാ) നം. 1437/2022/ഉവിവ പ്രകാരം സർക്കാർ ലഭ്യമാക്കിയിരുന്നു. വിദ്യാർത്ഥികളുടെ സമഗ്രവികസനം ലക്ഷ്യമിട്ട് എല്ലാ സർക്കാർ എഞ്ചിനീയറിംഗ് കോളേജുകളിലും IHRD സെല്ലുകൾ രൂപീകരിച്ചിട്ടുണ്ട്. സ്ത്രീ ശാക്തീകരണം ലക്ഷ്യമിട്ട് SHE (Scheme for Her Empowerment in Engineering Education) പദ്ധതി വകുപ്പിന് കീഴിലെ എല്ലാ സർക്കാർ എഞ്ചിനീയറിംഗ് കോളേജുകളിലും പോളിടെക്നിക് കോളേജുകളിലും നടപ്പിലാക്കിയിട്ടുണ്ട്. 2025-26 അധ്യയന വർഷം എറണാകുളം നോർത്ത് പറവൂർ, വയനാട് തൃശ്ശൂലേരി എന്നിവിടങ്ങളിൽ പുതുതലമുറ കോഴ്സുകളോടെ രണ്ടു പുതിയ സർക്കാർ കോളേജുകൾ 2025-26 അധ്യയന വർഷം ആരംഭിച്ചിട്ടുണ്ട് (കേസരി സർക്കാർ ആർട്സ് & സയൻസ് കോളേജ്-നോർത്ത് പറവൂർ, മോഡൽ ഡിഗ്രി കോളേജ്- വയനാട് തൃശ്ശൂലേരി). കോളേജുകളെ യൂണിവേഴ്സിറ്റികളുമായും ഇൻഡസ്ട്രിയൽ സ്ഥാപനങ്ങളുമായും ബന്ധിപ്പിക്കുന്ന ലീഡ് പോലുള്ള പദ്ധതികളും വകുപ്പിൽ നടപ്പിലാക്കി വരുന്നു. അക്കാദമിക മികവിനും റിസേർച്ചിനും പ്രോത്സാഹനം നൽകുന്നതിനായി PLEASE പദ്ധതി നടപ്പിലാക്കിയിട്ടുണ്ട്. പഠനത്തോടൊപ്പം തൊഴിൽ നൈപുണ്യവും സമ്പാദ്യശീലവും വളർത്തിയെടുക്കുക എന്ന ലക്ഷ്യത്തോടെ (Earn While You Learn) എന്ന പദ്ധതി നടപ്പിലാക്കിയിട്ടുണ്ട്. സ്റ്റുഡന്റ് ഫോർ സൊസൈറ്റി, യൂറേക്കലാബ് എന്നിവ നടപ്പിലാക്കാനുള്ള പദ്ധതികൾ ആവിഷ്കരിച്ചിട്ടുണ്ട്.
(ബി)	വിദ്യാർത്ഥികളെ ലോകോത്തര രീതിയിൽ ഉയർത്തുന്നതിന് ഉന്നത വിദ്യാഭ്യാസ മേഖലയിൽ ആവിഷ്കരിച്ചു നടപ്പിലാക്കുന്ന പ്രത്യേക പദ്ധതികളുണ്ടോ; വിശദമാക്കാമോ;	(ബി) (എ) -യിൽ മറുപടി നൽകിയിരിക്കുന്നു.

(സി) വിദ്യാർത്ഥികൾക്ക് ഇംഗ്ലീഷ് ഭാഷയിലെ ആശയ വിനിമയത്തിൽ പ്രതിഫലിക്കുന്ന നിലവാരക്കുറവ് പരിഹരിക്കുന്നതിന് എന്തെല്ലാം നടപടികൾ സ്വീകരിച്ചു വരുന്നു എന്ന് വ്യക്തമാക്കാമോ?		(സി) വിദ്യാർത്ഥികൾക്ക് ഇംഗ്ലീഷ് ഭാഷയിലെ ആശയവിനിമയത്തിൽ അനുഭവപ്പെടുന്ന നിലവാരക്കുറവ് പരിഹരിക്കുന്നതിനായി അസാപ് കേരള വിവിധ പരിശീലന നടപടികൾ സ്വീകരിച്ചുവരുന്നു. ഇതിന്റെ ഭാഗമായി ഇംഗ്ലീഷ് ഭാഷാ നൈപുണ്യം മെച്ചപ്പെടുത്തുന്നതിനായി ബേസിക് പ്രൊഫിഷ്യൻസി - ഇൻ - കമ്മ്യൂണിക്കേറ്റീവ് ഇംഗ്ലീഷ്, ഓപ്പൺ സെസമേ, കമ്മ്യൂണിക്കേറ്റീവ് ഇംഗ്ലീഷ് ട്രെയിനർ എന്നീ പരിശീലന പരിപാടികൾ നടപ്പിലാക്കുന്നു. ബേസിക് പ്രൊഫിഷ്യൻസി - ഇൻ - കമ്മ്യൂണിക്കേറ്റീവ് ഇംഗ്ലീഷ് കോഴ്സ് വിജയകരമായി പൂർത്തിയാക്കുന്ന വിദ്യാർത്ഥികൾക്ക് ബ്രിട്ടീഷ് കൗൺസിൽ നൽകുന്ന അന്താരാഷ്ട്ര നിലവാരമുള്ള APTIS സർട്ടിഫിക്കേഷൻ ലഭ്യമാക്കുന്നു. ഓപ്പൺ സെസമേ കോഴ്സ് പൂർത്തിയാക്കുന്നവർക്ക് അസാപ് കേരളയുടെ സർട്ടിഫിക്കേഷനും, കമ്മ്യൂണിക്കേറ്റീവ് ഇംഗ്ലീഷ് ട്രെയിനർ കോഴ്സ് പൂർത്തിയാക്കുന്നവർക്ക് കേന്ദ്ര സർക്കാർ നിയന്ത്രണത്തിലുള്ള NCVET സർട്ടിഫിക്കേഷൻ നൽകുന്നതുമാണ്. എല്ലാ സർവകലാശാലകളിലും, ഭാഷയിലും ആശയവിനിമയ വൈദഗ്ധ്യത്തിലും പ്രത്യേക ഊന്നൽ നൽകിക്കൊണ്ട് ഇംഗ്ലീഷിൽ പ്രാവീണ്യം നേടുന്നതിനായി Ability Enhancement Course (AEC), ആശയവിനിമയ അധിഷ്ഠിതമായ ഡിബേറ്റ്, ഗ്രൂപ്പ് ഡിസ്കഷൻ, പ്രസന്റേഷൻ, എസ്സേ റൈറ്റിംഗ്, ക്രിയേറ്റീവ് റൈറ്റിംഗ് തുടങ്ങിയ പ്രവർത്തനങ്ങൾ, ആഴ്ചയിൽ ഒരു ദിവസം soft skill ട്രെയിനിങ്ങ്, ഇത്തരത്തിലുള്ള പ്രവർത്തനങ്ങൾ ഉൾപ്പെടുത്തിയാണ് നാല് വർഷ ബിരുദ പ്രോഗ്രാമുകളുടെയും ബിരുദാനന്തര പ്രോഗ്രാമുകളുടെയും സിലബസ് രൂപകൽപ്പന ചെയ്തിരിക്കുന്നത്. LBS, IHRD തുടങ്ങിയ സ്ഥാപനങ്ങളിലും ഇത്തരത്തിലുള്ള പ്രവർത്തനങ്ങൾ സിലബസിന്റെ ഭാഗമായി ഉൾപ്പെടുത്തിയിട്ടുണ്ട്.
--	--	--

സെക്ഷൻ ഓഫീസർ